


ບົດທີ 45

ເສດຖະກິດຄອບຄົວ



ຫັດອ່ານ



ກ່ອນນີ້ສອງປີ, ຄອບຄົວຂອງນາງທອງວັນຍັງເປັນຄອບຄົວໜຶ່ງທີ່ມີຄວາມຫຍຸ້ງຍາກທາງດ້ານການເງິນ ເພາະວ່າເປັນຄອບຄົວທີ່ມີລູກຫຼາຍຄົນ. ລາຍໄດ້ຕົ້ນຕໍແມ່ນອາໄສແຕ່ເງິນເດືອນຂອງພໍ່ຜູ້ດຽວ, ດັ່ງນັ້ນ ຈຶ່ງບໍ່ພໍໃຊ້ຈ່າຍໃນຄອບຄົວ ຜູ້ເປັນແມ່ຈຳເປັນຕ້ອງຫາປູຫາປາ, ເກັບຜັກຫັກໜໍ່ຕາມທຳມະຊາດ. ການກິນຢູ່ກໍອົດໆ ຢາກໆ, ບາງເທື່ອກໍພໍແຕ່ກຸ້ມເຊົ້າກຸ້ມແລງ, ເທື່ອໃດມີເງິນກໍໄປຊື້ຢູ່ຕະຫຼາດ.

ມື້ໜຶ່ງປ້າຂອງທອງວັນມາລົມກັບແມ່ຂອງລາວວ່າ " ປ້າຈະລົງທຶນໃຫ້ພວກເຈົ້າຊື້ໄກ່ຟັນມາລ້ຽງຄືຄອບຄົວປ້າ. ເມື່ອໃດພວກເຈົ້າຫາກກຸ້ມກິນແລ້ວ ຈຶ່ງສົ່ງທຶນຄືນໃຫ້ ເຮັດແນວນັ້ນພວກເຈົ້າຈຶ່ງຈະຟື້ນຈາກຄວາມຂາດເຂີນໄດ້ ພວກເຈົ້າຈະວ່າແນວໃດ? " ແມ່ຂອງທອງວັນຕົກລົງຕາມຄຳແນະນຳຂອງປ້າ.

ອາທິດຕໍ່ມາ, ລູງຂອງທອງວັນໄດ້ມາແນະນຳການເຮັດຄອກໄກ່, ການລ້ຽງ ແລະ ການບົວລະບັດທີ່ຖືກຕ້ອງ. ຈາກນັ້ນ, ພໍ່ແມ່, ອ້າຍເອື້ອຍນ້ອງຂອງລາວກໍຊ່ວຍກັນເຮັດຈົນສຳ

ເລັດ. ມື້ຕໍ່ມາ, ທອງວັນເຫັນພໍ່ເອົາໄກ່ຜັນນ້ອຍເຕັມຫີບເຈ້ຍມາເຮືອນ ແລ້ວເຝິກປ່ອຍພວກມັນ ລົງໃສ່ຄອກໃໝ່. ທອງວັນຊ່ວຍພໍ່ແມ່ເອົາຫົວອາຫານຖອກໃສ່ຮາງ ແລະ ເອົານ້ຳໃສ່ຕຸກມາໃຫ້ ມັນກິນ, ລາວແຍງໄກ່ຜັນນ້ອຍທີ່ຍາດກັນກິນຫົວອາຫານ, ເບິ່ງໂຕໃດກໍເປັນຕາຮັກ ແຕ່ຍັງມີບາງ ໂຕບໍ່ຫັນຄືໝູ່. ພໍ່ໄດ້ໜຶ່ງອາທິດ ໄກ່ຜັນທັງຫ້າສິບໂຕນັ້ນກໍໃຫຍ່ຕ່າງຕາຂຶ້ນຫຼາຍ ເຮັດໃຫ້ທຸກຄົນມີ ກຳລັງໃຈໃນການບົວລະບັດເບິ່ງແຍງຄື: ເກືອໄກ່ຖືກເວລາ ດ້ວຍອາຫານຕາມປະລິມານ, ສັກຢາ ແລະ ອະນາໄມຄອກໃຫ້ພວກມັນຕາມທີ່ກຳນົດໄວ້ໃນຕຳລາ. ພໍເຖິງຫົກອາທິດໄກ່ຜັນຝູງນັ້ນ ກໍໃຫຍ່ຂຶ້ນພໍເປັນກິນ ແລະ ຂາຍໄດ້. ຫຼັງຈາກຂາຍໄກ່ຊຸດນັ້ນອອກໝົດ ພໍ່ຂອງທອງວັນກໍຊື້ໄກ່ ນ້ອຍຊຸດໃໝ່ມາລ້ຽງແທນໂລດ. ພໍ່ຂອງລາວເວົ້າວ່າ: "ເຮົາຊື້ໄກ່ນ້ອຍມາລ້ຽງແທນເທື່ອລະ ຊຸດບໍ່ຂາດ, ເຮັດແນວນັ້ນທຶນເຮົາຈະໝູນວຽນໄດ້ໄວ ແລະ ໄດ້ກຳໄລເພີ່ມຂຶ້ນເລື້ອຍໆ".

ພາຍຫຼັງລ້ຽງໄກ່ຜັນໄດ້ສອງປີປາຍ ຄອບຄົວຂອງທອງວັນກໍມີຢູ່ມີກິນ ແລະ ສາມາດສົ່ງ ທຶນຄືນໃຫ້ບ້າ, ພ້ອມນັ້ນ ຄອບຄົວຂອງລາວກໍຍັງມີເງິນເກັບທ້ອນໄວ້ອີກ ເພື່ອສືບຕໍ່ໃນການ ຂະຫຍາຍຄອກ ແລະ ລ້ຽງໄກ່ຜັນໃຫ້ຫຼາຍຂຶ້ນ. ທຸກຄົນມີຄວາມເບີກບານມ່ວນຊື່ນ ມີກຳລັງໃຈ. ເຮັດວຽກງານດີກວ່າເກົ່າ, ພໍ່ແມ່ກໍມີທຶນຮອນ ສົ່ງເສີມໃຫ້ລູກໄດ້ຮຳຮຽນດີຂຶ້ນ.

ອະທິບາຍສັບ

ໄກ່ຜັນ	:	ໄກ່ທີ່ລ້ຽງແບບວິທະຍາສາດ, ລ້ຽງປະມານ 45 ວັນກໍກິນໄດ້.
ຫົວອາຫານ	:	ອາຫານທີ່ມີທາດບຳລຸງຫຼາຍສຳລັບສັດ.
ໄກ່ຜັນເນື້ອ	:	ໄກ່ຜັນທີ່ລ້ຽງສຳລັບເອົາຊີ້ນ.
ຫັ້ນ	:	ໄວ, ແຂງແຮງ.

ຄຳຖາມ

1. ກ່ອນການລ້ຽງໄກ່ຜັນ, ຊີວິດການເປັນຢູ່ຂອງຄອບຄົວທອງວັນເປັນແນວໃດ?
2. ຄອບຄົວຂອງທອງວັນລ້ຽງໄກ່ຜັນແນວໃດ?
3. ພາຍຫຼັງລ້ຽງໄກ່ຜັນໄດ້ປີປາຍຊີວິດຂອງຄອບຄົວທອງວັນເປັນແນວໃດ?

ໄວຍາກອນ

ປະໂຫຍກທີ່ມີຄຳບອກເວລາ.

ປະໂຫຍກທີ່ມີຄຳບອກເວລາ ແມ່ນປະໂຫຍກທີ່ມີຄຳບອກເວລາປະກອບຢູ່ນຳ ເຊັ່ນ
ຄຳວ່າ: ເມື່ອໃດ? ຍາມໃດ? ໃນລະດູໃດ? ກ່ອນນີ້, ນີ້ໜຶ່ງ, ປີນີ້, ປີກາຍ, ປີກ່ອນ, ພາຍຫຼັງ...

ຕົວຢ່າງ:

1. ກ່ອນນີ້ສອງປີຄອບຄົວຂອງທອງວັນຫຍຸ້ງຍາກ.
2. ນີ້ໜຶ່ງປີຂອງທອງວັນມາລົມກັບແມ່ລາວ.
3. ພາຍຫຼັງລ້ຽງໄກ່ພັນມາໄດ້ສອງປີປາຍຄອບຄົວຂອງທອງວັນດີຂຶ້ນ.



ຂຽນຫວາຍ

ຈົ່ງຂຽນຫວາຍເລີ່ມ ແຕ່ອາທິດຕໍ່ມາ... ກິນ ແລະ ຂາຍໄດ້.

ຄຳຖາມ

1. ທອງວັນຊ່ວຍພໍ່ເຮັດຫຍັງແດ່?
2. ເພິ່ນໃຊ້ເວລາດົນປານໃດໃນການລ້ຽງໄກ່ພັນ ຈຶ່ງພໍເປັນກິນ ແລະ ຂາຍໄດ້?
 - 1) ຈົ່ງອ່ານເລື່ອງຄືນ
 - 2) ຈົ່ງຄັດຫາຄຳບອກເວລາທີ່ມີໃນບົດໃ້ໄດ້ 10 ຄຳ ແລ້ວຂຽນໃສ່ປື້ມຂອງຕົນ.

ສ.ວ.ສ
ສະຫງວນລິຂະສິດ